

**MT**

**MT**

**MT**



IL-KUMMISSJONI TAL-KOMUNITAJET EWROPEJ

Brussell, 26.11.2008  
KUMM(2008) 800 finali

**KOMUNIKAZZJONI MILL-KUMMISSJONI LILL-KUNSILL EWROPEW**

**Pjan Ewropew għall-Irkupru Ekonomiku**

## ***Iż-żmien għall-azzjoni huwa issa***

*It-test veru għall-gvernijiet u l-istituzzjonijiet Ewropej jiġi meta dawn ikunu ffaċċjati bl-aktar ċirkostanzi diffiċli. Fi żminijiet bħal dawn, jenħtieġ li juru immaginazzjoni; jenħtieġ li juru determinazzjoni; u jenħtieġ li juru flessibilità. Jinħtieġ li juru li huma sensittivi għall-htigijiet tal-familji u l-komunitajiet madwar l-Unjoni Ewropea, li huma kapaċi jsibu r-rispons korrett għat-tnaqqis f'daqqa fil-prospetti għat-tkabbir ekonomiku u l-impjiegi fl-Ewropa.*

*Fuq kollox, l-Ewropa se tiġi għudikata skont ir-riżultati. Minn meta bdiet il-ħidma tagħha din il-Kummissjoni enfasizzat il-kapaċità tal-Unjoni Ewropea sabiex ttipprovi r-riżultati għaċ-ċittadini tagħha. Hija mmirat l-azzjoni tagħha lejn l-oqsma li għandhom impatt fuq l-Ewropej f'kull rokna tal-UE. Hija ffavoriet approċċ ta' shubija fil-ħidma mal-atturi ewlenin f'kull livell. Għamlitha ċara li l-ħidma ma tkunx tlestiet sakemm l-impatt ma jinhassx fl-prattika.*

*Il-kriżi ekonomika kurrenti tagħti opportunità oħra sabiex jintwera li l-Ewropa sservi liċ-ċittadini tagħha l-aħjar meta tenfasizza l-azzjoni konkreta. L-Ewropa tista' tagħmel differenza.*

*Fi żminijiet diffiċli, it-tentazzjoni hi li wieħed iħossu li ma jista' jagħmel xejn. Izda l-Ewropa mhix f'din il-qagħda. L-ghodod tal-gvernijiet, l-istrumenti tal-Unjoni Ewropea, l-inflwenza tal-koordinazzjoni intelligenti jammontaw għal forza qawwija li twaqqaf ix-xejra lejn riċessjoni aktar profonda. Ewropa li hija lesta li toffri azzjoni rapida, kuraġġuża, ambizzjuża u mmirata tajjeb se tkun Ewropa li tista' twaqqaf it-tnaqqis ekonomiku u tibda xejra għdida. Se nirnexxu jew infallu flimkien.*

*Il-kontribut partikolari tal-Unjoni Ewropea huwa l-kapaċità tagħha li tghin lill-imsieħba jahdmu flimkien. Li jiġu magħquda flimkien l-azzjoni tal-Istati Membri u tal-Komunità jirriżulta f'ghodda qawwija għall-bidla. Din tiftaħ il-bieb għall-utilizzazzjoni tal-aħjar kwalitajiet ta' kull parti tal-Ewropa għall-aħjar effett possibbli. Tippermettilna wkoll li nfasslu r-rispons globali għal din il-kriżi globali.*

*Xahar ilu, il-Kummissjoni ħadet l-inizjattiva li turi kif azzjoni deċiżiva u kkoordinata tista' tirrispondi għall-kriżi ekonomika. Għandi l-pjaċir ngħid li fil-ħidma tagħhom sabiex jindirizzaw is-sitwazzjonijiet tagħhom, il-gvernijiet nazzjonali ġew ispirati mill-prinċipji komuni maqbula għall-azzjoni Ewropea. Illum, il-Kummissjoni qed issaħħaħ din il-pjattaforma għal azzjoni kongunta bi pjan sabiex tillimita l-iskala tat-tnaqqis ekonomiku u tistimola d-domanda u l-kunfidenza, u b'hekk issalva mijiet ta' eluf ta' impjiegi u żżomm l-impriżi kbar u żgħar jahdmu sakemm jerga' lura t-tkabbir ekonomiku.*

***Il-Pjan Ewropew għall-Irkupru Ekonomiku*** għandu żewġ pilastru ewlenin, u hu bbażat fuq prinċipju wieħed:

- *L-ewwel pilastru huwa injezzjoni qawwija ta' saħħa tax-xiri fl-ekonomija, sabiex tissaħħaħ id-domanda u tiġi stimulata l-kunfidenza. Il-Kummissjoni qed tipproponi li, b'urġenza, l-Istati Membri u l-UE jaqblu dwar impuls baġitarju immedjat li jammonta għal € 200 biljun (1.5% tal-PGD), sabiex jagħtu stimolu lid-domanda, frispett shiħ għall-Patt ta' stabbiltà u tkabbir.*
- *It-tieni pilastru jistrieħ fuq il-ħtieġa li l-azzjoni fuq terminu qasir tiġi diretta sabiex tirrinforza l-kompetittività fit-tul. Il-Pjan jippreżenta programm komplut sabiex jidderieġi l-azzjoni lejn investiment "intelligenti". Investiment intelligenti jfisser investiment fil-ħiliet li huma tajbin għall-htigijiet ta' għada; investiment f'effiċjenza fl-enerġija sabiex jinholqu*

*l-impjiegi u tiġi ffrankata l-enerġija; investiment f'teknoloġiji ndaf sabiex jiġu meġġuna setturi b'hall-kostruzzjoni u l-karozzi fis-swieq b'karbonju baxx tal-futur; u investiment f'infrastruttura u interkonnessjoni sabiex tiġi promossa l-effiċjenza u l-innovazzjoni.*

*Fl-istess hin, l-ghaxar Azzjonijiet għall-Irkupru inkluzi fil-Pjan se jgħinu lill-Istati Membri sabiex jistabbilixxu l-ghodod soċjali u ekonomiċi sabiex jilqgħu l-isfidi ta' llum: sabiex jagħmlu disponibbli finanzjament gdid għall-SME, inaqqsu l-piżijiet amministrattivi u jagħtu stimolu qawwi għall-investiment għall-immodernizzar tal-infrastruttura. Dan iwassal għal Ewropa kompetittiva lesta għall-ekonomija b'livell baxx ta' karbonju.*

- *Il-prinċipju fundamentali ta' dan il-Pjan huwa s-solidarjetà u l-gustizzja soċjali. Fi żminijiet iebsa, l-azzjoni tagħna għandha tkun immirata sabiex ngħinu lil dawk li l-aktar għandhom bżonn. Sabiex naħdmu għall-harsien tal-impjiegi permezz ta' azzjoni dwar l-ispejjeż soċjali. Sabiex nindirizzaw immedjatement il-prospetti fit-tul tax-xogħol ta' dawk li qed jitilfu l-impjieg tagħhom, permezz tal-Fond Ewropew għall-Aġġustament għall-Globalizzazzjoni u Fond Soċjali Ewropew aċċellerat. Sabiex jitnaqqsu l-ispejjeż tal-enerġija għal dawk vulnerabbli permezz ta' effiċjenza fl-enerġija mmirata tajjeb. Sabiex jiġu indirizzati l-ħtiġijiet ta' dawk li għadhom ma jistgħux jużaw l-internet b'ħala għodda għall-konnessjoni.*

*Ninsab konvint li fi żminijiet ta' kriżi, jinfethu opportunitajiet sabiex tiġi aċċellerata l-bidla u jiġu introdotti riformi strutturali li jgħinuna nirnexxu fl-ekonomija globalizzata tal-futur. Din hija opportunità kbira għall-Ewropa.*

*Issa għandna fuq il-mejda pjan komplut u ambizzjuż ta' rkupru. Aktar ma nwettquh malajr, aktar inkunu qed nipprovdul malajr l-ghajnuna meħtieġa mill-Ewropej illum.*

*José Manuel Durão Barroso*

*Brussell, is-26 ta' Novembru 2008*

## 1. INTRODUZZJONI

Il-kriżi finanzjarja globali laqtet lill-UE hażin hafna. L-iskarsezza tal-kreditu u l-waqqhat fil-prezzijiet tad-djar u fil-boroż finanzjarji qeghdin kollha kemm huma jsaħhu t-tnaqqis qawwi fil-kunfidenza tal-konsumaturi, il-konsum u l-investment. Il-familji u l-individwi jinsabu taħt pressjoni reali. L-ordnijiet tal-impriżi waqgħu. Is-setturi li jiddependu fuq il-kreditu tal-konsumaturi – bħall-kostruzzjoni privata u l-industrija tal-karozzi – raw is-suq tagħhom jonqos drastikament f'bosta Stati Membri.

L-aħħar previżjonijiet ekonomiċi taw stampa negattiva ta' tkabbir ekonomiku ta' kważi żero u riskju ta' tnaqqis għall-ekonomija tal-UE fl-2009, bil-qgħad jizdied b'madwar 2.7 miljun fis-sentejn li ġejjin, sakemm ma tittehidx azzjoni korrettiva. Fil-ġimgħat sa minn meta hargu l-previżjonijiet, il-kundizzjonijiet ekonomiċi komplew jiddeterjoraw:

- Il-kundizzjonijiet fis-swieq finanzjarji għadhom fragli, u huwa probabbli li dawn jibqgħu ristretti għal perjodu itwal milli mistenni;
- Il-kunfidenza fost l-individwi u l-impriżi waqgħet għal livell hafna aktar baxx milli kien mistenni;
- It-tnaqqis fir-rata tat-tkabbir ekonomiku qed jolqot ukoll l-ekonomiji emergenti, b'effetti negattivi għall-esportazzjonijiet Ewropej.

Iż-żona tal-euro u bosta Stati Membri diġà jinsabu f'riċessjoni. Ir-riskju huwa li din is-sitwazzjoni tkompli tmur għall-agħar: li l-investment u x-xiri tal-konsumaturi jiġu posposti, u dan iwassal għal ċirku vizzjuż ta' tnaqqis fid-domanda, tnaqqis fil-pjanijiet tan-negożju, tnaqqis fl-innovazzjoni u tnaqqis fl-impjiegi. Dan jista' jdahhal lill-UE f'riċessjoni profonda u twila: l-ekonomija tkompli tiċkien matul is-sena li ġejja u l-qgħad jizdied b'bosta miljuni.

Hija meħtieġa azzjoni rapida u deċiżiva sabiex jitwaqqaf dan l-ispiral 'l isfel. L-Ewropa jinhtigilha tuża l-ghodod kollha li jinsabu għad-dispożizzjoni tagħha. Dan ifisser li l-Istati Membri u l-Unjoni jaħdmu flimkien, jikkoordinaw fl-Ewropa u jsostnu rispons globali akbar. Filwaqt li kienet qed tiehu hsieb din il-kriżi, l-Unjoni assigurat li l-livell tal-UE u l-azzjoni nazzjonali hađmu flimkien. Dan irnexxa sabiex ġab l-istabilità fi żmien ta' periklu immedjat. Issa, l-Istati Membri tal-UE għandhom jerggħu jiehdu vantaġġ mill-punti ta' saħħa tal-UE – koordinazzjoni effettiva, oqfsa kredibbli offruti mill-Patt għall-Istabilità u t-Tkabbir Ekonomiku u l-Istrateġija ta' Liżbona, flimkien mal-benefiċċji tal-iskala offruti mill-euro u mill-akbar suq uniku fid-dinja. It-tahlita ta' azzjoni nazzjonali u dik tal-UE tista' tgħin lill-Istati Membri kollha jaffrontaw l-agħar tat-tempesti ekonomiċi globali u joħorġu mill-kriżi aktar b'saħħithom.

L-euro, b'mod partikolari, tat prova li hi imprezzabbli għall-ekonomiji tal-UE u li hija element essenzjali għall-istabilità. Appoġġjata mir-rwol b'saħħtu tal-Bank Ċentrali Ewropew indipendenti, l-euro tipproteġi kontra l-movimenti destabbilizzanti fir-rati tal-kambju, li kienu jikkomplikaw hafna r-reazzjonijiet nazzjonali għall-kriżi.

Xahar ilu, il-Kummissjoni hadet l-inizjattiva li tippreżenta l-pjanijiet tagħha sabiex taffronta l-kriżi finanzjarja, u indirizzat id-diffikultajiet tal-ekonomija aktar wiesgħa u għamlet lill-

Ewropa attur ewlieni fir-risposta globali għall-kriżi finanzjarja<sup>1</sup>. Fil-bidu ta' Novembru, il-Kapijiet ta' Stat u Gvern tal-UE qablu dwar il-htieġa għal rispons koordinat u talbu lill-Kummissjoni sabiex tagħmel proposti sabiex jiġu diskussi fil-laqgħa tagħhom ta' Diċembru.

---

<sup>1</sup> Komunikazzjoni tad-29 Ottubru - COM(2008) 706.

## ***Pjan Ewropew għall-Irkupru Ekonomiku***

Dan il-Pjan Ewropew għall-Irkupru Ekonomiku huwa r-risposta tal-Kummissjoni għas-sitwazzjoni ekonomika kurrenti. Fid-dawl tal-iskala tal-kriżi li qed niffaċċjaw, l-UE teħtieġ approċċ koordinat, kbir u ambizzjuż biżżejjed sabiex jerga' jagħti lura l-kunfidenza lill-konsumaturi u l-imprizi. Hija teħtieġ li ggħib flimkien l-għodod kollha tal-politika disponibbli fuq il-livelli tal-UE u nazzjonali. Il-biċċa l-kbira tal-għodod tal-politika ekonomika, u b'mod partikolari dawk li jistgħu jstimulaw id-domanda tal-konsumaturi fl-immedjat, huma f'idejn l-Istati Membri. L-Istati Membri qed jibdew minn pożizzjonijiet differenti ħafna f'termini ta' spazju ta' manuvra fiskali. Izda dan iżid l-importanza tal-koordinazzjoni effettiva.

L-Istati Membri kollha jinħtegilhom li jieħdu azzjoni sabiex jaffrontaw il-kriżi. Jekk ikunu kkoordinati tajjeb, l-isforzi nazzjonali jistgħu jilhqgħu għanijiet differenti b'mod parallel. Huma jistgħu itaffu l-impatt tar-riċessjoni fl-immedjat. Izda huma jistgħu wkoll jippromwovu r-riformi strutturali meħtieġa sabiex jgħinu lill-UE toħroġ aktar b'saħħitha mill-kriżi, mingħajr ma tiġi mminata s-sostenibilità fiskali aktar fit-tul. Għal din ir-raġuni, dan il-Pjan għall-Irkupru jpoġġi enfasi partikolari fuq l-innovazzjoni u fuq li l-investment tal-UE jagħti aktar kas l-ambjent. Il-livell tal-UE jista' jopera bħala katalist għal "azzjoni intelligenti" bħal din, li permezz tagħha l-politiki u l-fondi tal-UE jgħinu lill-Istati Membri sabiex iżommu jew jantiċipaw investimenti li joħolqu l-impjiegi, isahħu d-domanda, u jsahħu l-kapaċità tal-Ewropa sabiex tibbenefika mill-globalizzazzjoni.

L-għanijiet strateġiċi tal-Pjan għall-Irkupru huma li:

- Malajr kemm jista' jkun jistimulaw id-domanda u jsahħu l-kunfidenza tal-konsumaturi;
- Jitnaqqas il-prezz uman tat-tnaqqis ekonomiku u l-impatt tiegħu fuq dawk li huma l-aktar vulnerabbli. Bosta haddiema u l-familji tagħhom huma milquta mill-kriżi jew se jiġu milquta minnha. Tista' tittiehed azzjoni sabiex jitnaqqas it-telf ta' impjiegi; u mbagħad sabiex in-nies jiġu meġġuna jirritornaw malajr fis-suq tax-xogħol, minflok jiffaċċjaw qgħad fit-tul;
- L-Ewropa tiġi meġġuna sabiex tieħu vantaġġ meta jerga' jibda t-tkabbir sabiex l-ekonomija Ewropea tkun orjentata lejn il-htigijiet tal-kompetittività u l-futur, kif ipprezentat fl-Istrateġija ta' Liżbona għat-Tkabbir Ekonomiku u l-Impjiegi. Dan ifisser li jitwettqu r-riformi strutturali neċessarji, li tiġi appoġġjata l-innovazzjoni, u li tinbena ekonomija tal-għarfien;
- Li sseħħ aktar malajr il-bidla favur ekonomija b'livell baxx ta' karbonju. Dan iquieghed lill-Ewropa f'pożizzjoni tajba sabiex tapplika l-istrateġija tagħha sabiex tillimita t-tibdil fil-klima u tippromwovi s-sigurtà tal-enerġija: strateġija li se tistimola l-innovazzjoni, toħloq impjiegi godda ambjentali u tiftaħ opportunitajiet godda fi swieq mondjali li qed jikbru malajr, tillimita l-kontijiet tal-enerġija għaċ-ċittadini u l-imprizi, u tnaqqas id-dipendenza tal-Ewropa fuq l-enerġija minn barra.

Filwaqt li jsegwi dawn il-miri, il-Pjan Ewropew għall-Irkupru Ekonomiku huwa mfassal sabiex:

- Jisfrutta s-sinergiji u jevita l-effetti negattivi sekondarji permezz ta' azzjoni koordinata;

- Jagħmel użu mill-ghodod kollha disponibbli tal-politika, il-politiki fiskali, ir-riformi strutturali u tas-suq finanzjarju u l-azzjoni esterna;
- Jassigura koerenza shiha bejn l-azzjonijiet immedjati u l-ghanijiet fuq terminu medju jew twil;
- Jieħu inkunsiderazzjoni b'mod shih in-natura globali tal-problema u jfassal il-kontribut tal-UE għar-risposti internazzjonali.

Dan il-Pjan Ewropew għall-Irkupru Ekonomiku jipproponi rispons makroekonomiku kontraċikliku għall-kriżi fil-forma ta' gabra ambizzjuża ta' azzjonijiet sabiex tiġi appoġġjata l-ekonomija reali. L-ghan huwa li tiġi evitata riċessjoni profonda. Il-Pjan huwa ankrat fil-Patt ta' stabbiltà u tkabbir u l-Istrateġija ta' Liżbona għat-Tkabbir Ekonomiku u l-Impjiegi. Huwa jikkonsisti f'dan li ġej:

- Impuls baġitarju immedjat li jammonta għal € 200 biljun (1.5% tal-PGD tal-UE), li jikkonsistu f'espansjoni baġitarja mill-Istati Membri ta' € 170 biljun (madwar 1.2% tal-PGD tal-UE), u finanzjament tal-UE f'appoġġ għal azzjonijiet immedjati ta' € 30 biljun (madwar 0.3 % tal-PGD tal-UE);
- U numru ta' azzjonijiet ta' prijarità komuni, ibbażati fuq l-Istrateġija ta' Liżbona, u mfassla fl-istess hin sabiex jadattaw l-ekonomiji tagħna għal sfidi fit-tul, li jkomplu jimplimentaw ir-riformi strutturali mmirati li jżidu t-tkabbir potenzjali.

## **2. NAPPOĠĠJAW L-EKONOMIJA REALI U NSAHHU L-KUNFIDENZA**

Minhabba li l-ekonomiji tal-Istati Membri kollha huma integrati hafna, jaqsmu flimkien Suq Intern wiehed u bosta politiki komuni, kull rispons għandu jgħaqqad flimkien aspetti monetarji u ta' kreditu, politika baġitarja, u azzjonijiet tal-istrateġija ta' Liżbona għat-tkabbir ekonomiku u l-impjiegi.

### **2.1. Kundizzjonijiet monetarji u ta' kreditu.**

#### *2.1.1. Ir-rwol tal-Bank Ċentrali Ewropew u l-banek ċentrali l-oħra*

Fis-sitwazzjoni kurrenti, il-politika moneterja wkoll għandha rwol kruċjali. Fid-dawl tal-aspettattivi mnaqqsa għall-inflazzjoni fit-terminu medju, Il-Bank Ċentrali Ewropew (BĊE) għaż-żona tal-Ewro, flimkien ma' banek ċentrali oħra tal-UE, diġà baxxa r-rati tal-imghax. Il-BĊE indika li hemm spazju għal aktar tnaqqis. Il-BĊE diġà wera l-importanza tiegħu fl-istabbilizzar tas-swieq billi silef lill-banek u kkontribwixxa għall-likwidità.

#### *2.1.2. Ir-rwol tal-banek*

Fl-għerq tal-problemi fl-ekonomija reali hemm l-instabbiltà fis-swieq finanzjarji. Settur finanzjarju affidabbli u effiċjenti huwa prerekwizit għal ekonomija b'saħħitha u li tikber. L-istabbilizzar tas-sistema bankarja huwa għalhekk l-ewwel pass biex jitwaqqaf it-tnaqqis u jiġi promoss irkupru rapidu u sostenibbli. L-UE għandha tkompli dan l-isforz komuni sabiex jergħu jinbnew l-istabbiltà u l-kunfidenza fis-settur finanzjarju li għadu fragli u sabiex jinholqu l-kundizzjonijiet għal irkupru ekonomiku sostnut. Il-kriżi kixfet riskji fil-forma kurrenti ta' governanza tas-swieq finanzjarji li saru jew jistgħu jsiru sistemiċi fi zminijiet ta'



taqlib serju. Il-pass tar-riformi se jinżamm matul ix-xhur li ġejjin sabiex terġa tinghata l-istabbiltà u jiġu mharsa l-interessi taċ-ċittadini u l-impriżi Ewropej.

Iżda issa huwa kruċjali li l-banek jergġu jassumu r-rwol normali tagħhom li jipprovdu l-likwidità u jappoġġjaw l-investiment fl-ekonomija reali. L-Istati Membri għandhom jużaw l-appoġġ finanzjarju pprovdut lis-settur bankarju sabiex jikoraġġixxu ritorn għal attivitajiet normali ta' self u jassiguraw li t-tnaqqis fir-rati tal-imghax ċentrali jaslu għand il-konsumaturi. Il-Kummissjoni se tkompli tissorvelja l-impatti ekonomiċi u fuq il-kompetizzjoni tal-miżuri meħuda sabiex jappoġġjaw is-settur bankarju.

### *2.1.3. Ir-rwol tal-Bank Ċentrali Ewropew u l-Bank Ewropew għar-Rikostruzzjoni u l-Iżvilupp*

Il-kriżi preżenti teħtieġ interventi msahha mill-grupp tal-Bank Ewropew għall-Investiment (BEI). Il-BEI se jżid l-interventi annwali tiegħu fl-UE b'madwar €15 biljun għas-sentejn li ġejjin. Din iż-żieda fl-attività se tiegħu l-forma ta' self, kapital, garanziji u finanzjament b'parteċipazzjoni fir-riskju, u se twassal ukoll biex tistimula investiment addizzjonali minn sorsi privati. B'kollox, dan il-pakkett propost mill-BEI se jghin sabiex jiġu mmobilizzati riżorsi privati f'appoġġ għal investimenti addizzjonali matul is-sentejn li ġejjin. Sabiex il-BEI ikun jista' jżid l-attivitajiet ta' investiment tiegħu, l-Istati Membri għandhom jiddeċiedu qabel tmiem is-sena sabiex jinkorporaw ir-riżervi tal-BEI sabiex jirrinfurzaw il-bażi kapitali tiegħu b'€60 biljun, li jipprovdi sinjal politiku viżibbli hafna lis-swieq u jżid b'mod sinifikanti l-kapaċità tal-bank li jislef. Il-Bank Ewropew għar-Rikostruzzjoni u l-Iżvilupp (EBRD) wkoll huwa mistenni li jżid €500 miljun fis-sena mal-livell preżenti ta' finanzjament tiegħu fl-Istati Membri l-godda.

## **2.2. Politika Baġitarja**

Jekk terġax tigi stabbilita mill-ġdid il-kunfidenza se jiddependi fuq l-abilità tal-Ewropa li ssahha id-domanda billi tuża b'mod shih il-flessibilità offruta mill-Patt ta' Stabbiltà u Tkabbir revedut. Fis-sitwazzjoni kurrenti, il-politika baġitarja għandha rwol aktar importanti mis-soltu sabiex tistabbilizza l-ekonomija u ssostni d-domanda.

Huwa biss permezz ta' pakkett ta' stimolu sinifikanti li l-Ewropa tista' tirrispondi għax-xejra negattiva li hi mistennija fid-domanda, bl-effetti indiretti negattivi tagħha fuq l-investimenti u l-impjiegi. Għaldaqstant, il-Kummissjoni tipproponi li l-Istati Membri jaqblu fuq pakkett koordinat ta' stimolu baġitarju li għandu jsir bla dewmien, ikun immirat tajjeb u jkun ukoll temporanju, u li għandu jiġi implimentat immedjatament.

Fil-kuntest tal-baġits nazzjonali għall-2009, dan l-impuls baġitarju għandu jkun ta' € 170 biljun, li jirrappreżentaw 1.2% tal-PGD tal-Unjoni, sabiex jipproduċi impatt sostantiv pożittiv u rapidu fuq l-ekonomija Ewropea u l-impjiegi, flimkien mar-rwol tal-istabbilizzaturi awtomatiċi. Nefqiet u/jew tnaqqis fit-taxxi iklużi fl-impuls baġitarju għandhom ikunu konsistenti mal-flessibilità offruta mill-Patt għall-Istabbiltà u t-Tkabbir Ekonomiku u jirrinfurzaw ir-riformi strutturali tal-Istrateġija ta' Liżbona. Dan l-istimolu baġitarju għandu jkun temporanju. L-Istati Membri għandhom jimpenjaw ruhhom li jregġġu lura d-deterjorament baġitarju u jirritornaw għall-miri stabbiliti fl-għanijiet għal terminu medju.

Sabiex jiġi mmassimizzat l-impatt tiegħu, l-istimolu baġitarju għandu jagħti kas tal-pożizzjonijiet tal-bidu ta' kull Stat Membru. Huwa ċar li mhux l-Istati Membri kollha huma fl-istess pożizzjoni. Dawk li haġu vantaġġ miż-żminijiet tajba sabiex jiksbu pożizzjonijiet aktar sostenibbli ta' finanzjament pubbliku u jtejbju l-pożizzjonijiet kompetittivi tagħhom issa

għandhom aktar spazju fejn jimmanuvraw. Għal dawk l-Istati Membri, partikolarment barra miż-zona tal-euro, li qed jiffaċċjaw żbilanċi esterni u interni sinifikanti, il-politika baġitarja għandha essenzjalment ikollha l-mira li tikkoreġi dawn l-iżbilanċi.

***L-istimolu baġitarju għandu jkun infassal tajjeb u bbażat fuq il-prinċipji li ġejjin:***

***(1) Għandu jkun bla dewmien, temporanju, immirat tajjeb u kkoordinat***

Il-pakketti nazzjonali ta' stimolu baġitarju għandhom ikunu:

- *bla dewmien* sabiex jappoġġjaw malajr l-attività ekonomika matul il-perjodu ta' domanda baxxa, għaliex dewmien fl-implimentazzjoni jista' jfisser li l-impuls fiskali jasal biss meta l-irkupru jkun diġà beda;
- *temporanji* sabiex jiġi evitat deterjorament permanenti fil-pożizzjonijiet baġitarji li jimminaw is-sostenibilità u eventwalment ikunu jehtieġu finanzjament permezz ta' żidiet sostnuti futuri fit-taxxi;
- *immirati* lejn is-sors tal-isfida ekonomika (iż-żieda fil-qgħad, l-imprizi/individwi neqsin mill-kreditu, eċċ. u jappoġġjaw ir-riformi strutturali) għaliex dan jimmassimizza l-impatt ta' stabbilizzazzjoni tar-riżorsi baġitarji limitati;
- *koordinati* sabiex jimmultiplikaw l-impatt pożittiv u jassiguraw sostenibilità baġitarja fit-tul.

***(2) Għandu juża tahlita ta' strumenti tad-dhul u l-infiq.***

B'mod ġenerali, l-infiq pubbliku diskrezzjonali jkollu impatt pożittiv akbar fuq id-domanda fuq terminu qasir meta mqabbel mat-tnaqqis fit-taxxi. Dan għaliex bosta konsumaturi jistgħu jippreferu jgħemmgħu milli jonfqu, jekk it-tnaqqis fit-taxxi ma jkunx limitat fiż-żmien. Meta jitqiesu s-sitwazzjonijiet differenti tal-Istati Membri, jistgħu jiġu kkunsidrati dawn il-miżuri li ġejjin<sup>2</sup>:

- *In-nefqa pubblika* għandha impatt fuq id-domanda fuq terminu qasir. Miżuri li jistgħu jiġu introdotti malajr u mmirati lejn l-individwi u l-familji li huma milquta partikolarment hażin mit-tnaqqis fit-tkabbir ekonomiku probabbilment jinfluwenzaw il-konsum b'mod kważi dirett, pereżempju trasferimenti temporanjament mizjuda għan-nies qiegħda jew l-individwi u familji bi dhul baxx, jew estensjoni temporanja għat-tul tal-benefiċċji tal-qgħad. Dan jista' jsir ukoll billi jiġu antiċipati fiż-żmien proġetti ta' investiment pubbliku li jistgħu jkunu ta' benefiċċju għall-SMEs u jistgħu jappoġġjaw għanijiet ta' politika pubblika fit-tul bħat-titjib tal-infiq fuq l-infrastruttura pubblika jew il-ġlieda kontra t-tibdil fil-klima;
- *Garanziji u sussidji fuq is-self* sabiex jikkompensaw għall-primjum kurrenti, li hu għoli aktar min-normal, għar-riskju jistgħu jkunu partikolarment effettivi f'ambjent fejn il-kreditu huwa ġeneralment ristrett. Huma jistgħu iwittu nuqqas ta' kapital ta' hidma għal terminu qasir li bħalissa huwa problema għal bosta kumpaniji;

---

<sup>2</sup> Ir-rakkomandazzjonijiet ġenerali u l-azzjonijiet speċifiċi relatati mal-oqsma ta' prijarità pprezentati f'dan id-dokument huma suġġetti għall-konformità mar-regoli tas-suq intern u tal-kompetizzjoni, partikolarment għall-ghajnuna mill-Istat.

- *Incentivi finanzjarji mfassla tajjeb* sabiex l-ekonomiji tagħna jadattaw ruħhom aktar malajr għall-isfidi aktar fit-tul, bħat-tibdil fil-klima, inkluzi pereżempju inizjattivi għall-effiċjenza fl-enerġija;
- *Taxxi u kontribuzzjonijiet soċjali aktar baxxi*: tnaqqis fil-kontribuzzjonijiet soċjali mħallsa minn dawk li jhaddmu jista' jkollu impatt pożittiv fuq iż-żamma u l-ħolqien tal-impjiegi filwaqt li tnaqqis fit-taxxi fuq il-haddiema jista' jappoġġja s-saħħa tax-xiri b'mod partikolari għal dawk li jaqilghu pagi baxxi;
- *Tnaqqis temporanju* fil-livell tar-rata standard tal-VAT jista' jiġi introdott malajr u jipprovdi impuls fiskali qawwi sabiex jappoġġja l-konsum.

### ***(3) Għandu jsir fi hdan il-Patt ta' Stabbiltà u Tkabbir***

Il-politika baġitarja għandha ssir fi hdan il-Patt ta' Stabbiltà u Tkabbir, sabiex jiġi pprovdut qafas komuni u kredibbli għall-politika. Ir-reviżjoni tal-2005 tal-Patt tippermetti li jittiehed kont aħjar tal-kundizzjonijiet cikliċi filwaqt li tissaħħaħ id-dixxiplina fiskali fuq il-medda medja u twila ta' żmien. Il-qafas li għandna f'idejna huwa aktar esigenti fi żminijiet tajbin, u jippermetti aktar flessibbiltà fi żminijiet koroh. Ċirkostanzi straordinarji li jikkombinaw krizi finanzjarja ma' riċessjoni jiġġustifikaw espansjoni baġitarja kkoordinata fl-UE. Dan jista' jwassal lil uħud mill-Istati Membri li jiksru l-valur ta' referenza tal-iżbilanċ ta' 3%. Għal Stati Membri meqjusa li qeghdin fi żbilanċ eċċessiv, se jkollha tittiehed azzjoni korrettiva li timxi id f'id mal-irkupru tal-ekonomija. Dan huwa konformi bis-shiħ mal-proċeduri tal-Patt ta' Stabbiltà u Tkabbir li jiggarrantixxu li l-iżbilanċ eċċessiv se jiġi kkoreġut fi żmien dovut, u tkun żgurata s-sostenibbiltà fit-tul tal-pożizzjonijiet baġitarji.

Il-Patt ta' Stabbiltà u Tkabbir għalhekk se jiġi applikat bil-għaqal biex jiżgura strateġiji kredibbli ta' politika fiskali fil-medda medja taż-żmien. L-Istati Membri li qed ihejju biex jattivaw miżuri antiċikliċi għandhom jibagħtu Programm aġġornat ta' Stabbiltà jew Konverġenza sal-aħħar ta' Diċembru 2008. Dan l-aġġornament għandu jagħti d-dettalji tal-miżuri li se jiġu attivati biex iregġġu lura d-deterjorament fiskali u jiżguraw sostenibbiltà għal medda t-twila ta' żmien. Il-Kummissjoni mbaġħad se teżamina l-miżuri tal-impuls baġitarju u l-programmi ta' stabbiltà u konverġenza bbażati fuq tbassir aġġornat u se tipprovdi gwida fuq il-pożizzjonijiet xierqa, li jistrieħu fuq l-għanijiet li ġejjin:

- li jiġi żgurat li l-miżuri li se jżidu l-iżbilanċ fuq perjodu qasir ta' żmien ikunu jistgħu jitregġġu lura;
- li jiġi mtejjeb it-tfassil ta' politika baġitarja fuq medda medja ta' żmien, permezz tas-tishih tar-regoli u l-oqfsa baġitarji nazzjonali;
- tiġi żgurata s-sostenibbiltà tal-finanzi pubbliċi fit-tul, partikolarment permezz ta' riformi li jrażżnu t-tkabbir tal-ispejjeż relatati mal-età.

### ***(4) Għandu jkun akkumpanjat minn riformi strutturali li jappoġġjaw id-domanda u jipromwovu irkupru ta' malajr***

Filwaqt li l-aktar impatt immedjat fuq it-tkabbir u l-impjiegi għalissa jehtieg li jiġi permezz ta' stimolu monetarju u fiskali, pjani komprensivi ta' rkupru jehtieg ukoll li jinkludi **aġenda ta' riforma strutturali** ambizzjuża mfassla skont il-htigijiet tal-Istati Membri individwali, u ddisinjata biex tagħtihom it-tagħmir mehtieg biex joħorġu aktar f'saħħithom mill-krizi.

Parzjalment, dan għaliex uħud mir-riformi strutturali jistgħu jikkontribwixxu wkoll biex isahħu d-domanda globali fuq il-medda l-qasira ta' żmien. Barra minn hekk, ir-riformi strutturali huma meħtieġa biex jindirizzaw uħud mill-kawżi bażiċi tal-kriżi preżenti, kif ukoll biex isahħu l-kapaċità li l-ekonomija tiġi aġġustata, li hi meħtieġa għal rkupru bil-heffa.

Ekonomija li tiġi f'tagħha malajr u flessibbli tgħin biex jittaffa l-impatt ikrah ta' kriżi ekonomika. L-Istrateġija ta' Liżbona diġà saħħet is-sisien ekonomiċi Ewropej. Ir-riformi strutturali tal-Istrateġija ta' Liżbona imfassla kif jixraq, jistgħu jservu ta' twegiba politika xierqa għall-medda l-qasira ta' żmien għall-kriżi hekk kif isahħu l-kapaċità li l-ekonomija tiġi f'tagħha malajr u l-flessibbiltà. L-Istati Membri għandhom jikkunsidraw il-miżuri li ġejjin:

- *Li jappoġġjaw il-poter tal-akkwist tal-konsumaturi permezz ta' hidma mtejbja tas-suq:* politiki li jtejbju l-hidma ta' swieq l-aktar importanti jistgħu jgħinu biex isostnu d-domanda billi jgħinu fit-trahħis tal-prezzijiet, biex b'hekk jiġi appoġġjat il-poter tal-akkwist tal-familji;
- *Jiġu indirizzati il-preblemi immedjati tal-kompetittività.* Fl-Istati Membri bi problemi ta' inflazzjoni u kompetittività jeħtieġ li jittiehdu miżuri urġenti li jsahħu r-rabta bejn il-mekkanizmu li jiffissa l-pagi u l-iżviluppi tal-produttività;
- Jiġu appoġġati l-impjiegi u jiġu ffaċilitati t-tranzizzjonijiet tas-suq tax-xogħol: l-isfida ewlenija tal-lum tas-suq tax-xogħol hija li jevita t-tkeċċija bla bżonn ta' haddiema minn industriji li jkunu affettwati temporanjament minn taqlib tad-domanda fuq medda qasira ta' żmien. Għal dak l-ghan, aktar flessibbiltà fl-arrangamenti tal-hin tax-xogħol jew servizzi msahha tax-xogħol jistgħu jkunu ta' għajjuna;
- *It-tnaqqis ta' tagħbijiet regolatorji u amministrattivi fuq in-negozji.* Riformi bħal dawn jgħinu biex tiżdied il-produttività, u tissahħaħ il-kompetittività. Miżuri li jistgħu jiġu implimentati bil-heffa jinkludu sforzi kontinwi biex jitnaqqas iż-żmien biex wiehed jiftaħ negozju.

### **2.3. Azzjonijiet fl-erba' oqsma ta' prijorità tal-Istrateġija ta' Liżbona**

Sabiex jinkisbu l-benefiċċji massimi u jintlahqu l-ghanijiet tal-Pjan għall-Irkupru li jipproteġu lin-nies u jwaqqfu l-kriżi milli tiddevja l-attenzjoni mill-interessi fit-tul tal-UE u l-ħtieġa li jsir inevestment fil-gejjieni tagħha, għandu jkun hemm rabta mill-qrib bejn l-istimolu fiskali u l-azzjonijiet fl-erba' oqsma ta' prijorità tal-Istrateġija ta' Liżbona (in-nies, in-negozju, l-infrastruttura u l-enerġija, ir-riċerka u l-innovazzjoni), kif spjegat fil-qosor f'din it-taqsima. Sabiex dan jinkiseb, bħala parti mill-pakkett ta' Liżbona, il-Kummissjoni se toħroġ rapporti individwali għal kull Stat Membru fis-16 ta' Diċembru 2008 li se jinkludu proposti għal rakkomandazzjonijiet.

Taħlita intelligenti ta' politiki u fondi tal-UE tista' tkun katalista għal investimenti imporanti li jieħdu lill-UE fid-direzzjoni ta' prosperità sostenibbli ġejjiena. Uħud mill-azzjonijiet proposti f'din it-taqsima huma mfassla biex jantiċipaw il-finanzjament tal-UE direttament biex jikkontribwixxu għall-istimolu fiskali u jassistu lill-Istati Membri fl-implimentazzjoni tal-politiki tagħhom. Ohrajn huma maħsuba biex itejbu l-kundizzjonijiet ta' qafas għal investimenti futuri, it-tnaqqis ta' tagħbijiet amministrattivi u biex titthaffef l-innovazzjoni. B'mod ġenerali, l-azzjonijiet jiffurmaw pakkett integrat: l-implikazzjonijiet baġitarji tagħhom għandhom jagħtu kunsiderazzjoni tal-prinċipji stabbiliti fit-taqsima preċedenti.

### 2.3.1. Jigu mharsa l-impjiegi u tigi promossa l-intraprendenza

L-oghla prijorità ghandha tkun il-harsien tač-čittadini Ewropej mill-agħar effetti tal-križi finanzjarja. Huma l-ewwel nies li se jintlaqtu hux bhala haddiema, bhala familji, jew bhala imprendituri. Meta l-Istati Membri jindirizzaw l-impatt ekonomiku u soċjali tal-križi finanzjarja, għandhom jinvolvu b'mod attiv lill-imsieħba soċjali.

#### a) In-Nies

L-implimentazzjoni ta' inkluzjoni attiva u politiki integrati ta' flessigurtà, iffukati fuq miżuri ta' attivazzjoni, taħriġ mill-ġdid u aġġornament tal-ħiliet, huma essenzjali biex tigi promossa l-kapaċità għall-impjiegi, tigi żgurata integrazzjoni mill-ġdid bil-heffa fis-suq tax-xogħol ta' haddiema li kienu sfaw bla xogħol u jiġi evitat qgħad fit-tul. Fi hdan dan il-kuntest, se jkun importanti wkoll harsien adegwat u soċjali li jipprovdi inċentivi għax-xogħol filwaqt li jippreserva l-poter ta' l-akkwist.

#### 1. It-tnedija ta' inizjattiva kbira Ewropea ta' appoġġ għall-impjiegi

a) Il-Kummissjoni qed tipproponi li tissimplifika l-kriterji għall-appoġġ tal-Fond Soċjali Ewropew (FSE) u żżid il-hlasijiet bikrija minn kmieni fl-2009, sabiex l-Istati Membri jkun jistgħu jaččessaw mhux aktar minn €1.8 biljun aktar kmieni biex:

- Fi hdan strategiji ta' flessigurtà, **jirrinfurzew bil-heffa l-iskemi ta' attivazzjoni**, b'mod partikolari għal daww mhux imħarrġa, bl-involviment ta' konsulenza personalizzata, taħriġ (mill-ġdid) intensiv ta' haddiema u žieda fil-ħiliet tal-haddiema, apprendistati, impjiegi sussidjati kif ukoll għotjiet sabiex wiehed isib xogħol għal rasu, biex jibda negozju u
- Il-programmi tagħhom jingħataw direzzjoni ġdida biex **l-appoġġ jiġi kkonċentrat fuq daww l-aktar vulnerabbli**, u fejn meħtieġ jagħżlu finanzjament shiħ mill-Komunità ta' proġetti matul dan il-perjodu;
- Jitjieb il-monitoraġġ u **t-tqabbil tal-iżvilupp u t-titjib tal-ħiliet** mal-postijiet vakanti eżistenti jew mistennija; dan se jkun implimentat b'kooperazzjoni mill-qrib mal-imsieħba soċjali, is-servizzi pubbliċi tal-impjiegi u l-universitajiet;

F'ħidma mal-Istati Membri, il-Kummissjoni tipproponi biex tirriprogramma n-nefqa tal-ESF biex tiżgura li jintlahqu l-prijoritajiet immedjati.

(b) Il-Kummissjoni se tipproponi wkoll biex tirrevedi r-regoli tal-Fond Ewropew ta' Aġġustament għall-Globalizzazzjoni sabiex tkun tista' tintervjeni aktar bil-heffa f'setturi ewlenin, jew biex tikkofinanzja t-taħriġ u s-sejbien ta' impjiegi għal daww li sfaw bla xogħol jew biex jinżammu fis-suq tax-xogħol daww il-haddiema mħarrġa li jkun hemm bżonnhom meta l-ekonomija tibda tistejjer. Il-Kummissjoni se tirrevedi l-mezzi baġitarji disponibbli għall-Fond fid-dawl tal-implimentazzjoni tar-regoli riveduti.

#### 2. Tinholoq domanda għax-xogħol

- L-Istati Membri għandhom jikkunsidraw li **jnaqqsu l-ispejjeż soċjali ta' min ihaddem fir-rigward ta' daww bi dhul baxx biex jippromwovu l-kapaċità li daww anqas imħarrġa isibu mpjieg**. L-Istati Membri għandhom ukoll jikkunsidraw l-introduzzjoni ta' soluzzjonijiet ġodda (pereżempju čekkijiet ta' servizz għall-kura tal-

familji u l-kura tat-tfal, sussidji temporanji għall-kiri għall-gruppi vulnerabbli), li nbnew diġà b'suċċess f'partijiet tal-Unjoni;

- Il-Kunsill għandu jadotta, qabel il-Kunsill Ewropew tar-Rebbiegħa 2009, id-direttiva proposta biex ir-rati mnaqqsa tal-VAT għas-servizzi li jimpjegaw hafna haddiema, jiġu permanenti.

## b) In-negozju

Aċċess għall-finanzjament suffiċjenti u li jinfelah, huwa prerekwizit għall-investment, tkabbir u holqien tal-impjiegi għas-settur privat. L-Istati Membri għandhom jużaw l-influwenza li għandhom permezz tal-forniment ta' appoġġ kbir finanzjarju lis-servizz bankarju biex jiżguraw li l-banek jergħu jibdew bis-servizzi normali tagħhom ta' self. Biex jiġu appoġġjati n-negozji ż-żgħar u l-intraprendenza, l-UE u l-Istati Membri għandhom jieħdu passi urġenti biex inaqqsu t-tagħbijiet amministrattivi għall-SMEs u għall-intrapriži żgħar hafna, b'mod partikolari billi jhaffu l-implimnetazzjoni tal-proposti korrispondenti tal-Kummissjoni. Għal dan il-għan, l-Att Ewropew dwar in-Negozji ż-Żgħar għandu wkoll jiġi implimentat mill-aktar fis possibbli.

Ir-regoli dwar l-ghajnuna mill-Istat tal-UE joffru lill-Istati Membri firxa wiesgħa ta' possibiltajiet biex jipprovdu appoġġ finanzjarju lil kumpaniji, reġjuni u haddiema/qiegħda u biex tiġi stimolata d-domanda. Fl-istess waqt dawn ir-regoli jiggarantixxu kundizzjonijiet ugwali, u jiġi żgurat li l-ghajnuniet mill-Istat ikunu użati biex jiġu appoġġjati l-ghajnijiet tal-UE bħar-R&Ż, l-innovazzjoni, l-ICT, it-trasport u l-effiċjenza tal-enerġija, u biex ma tinholqx distorsjoni bla bżonn tal-ekonomija billi jiġu ppreferuti kumpaniji jew setturi partikolari. Fiċ-ċirkostanzi eċċezzjonali preżenti, l-aċċess għall-finanzjament huwa inkwiet kbir għan-negozju u l-Kummissjoni li tfassal linji gwida temporanji li jippermermettu appoġġ mill-Istat għas-self (ara hawn taht).

### 3. Jizdied l-aċċess tal-finanzjament għan-negozji

- Il-BEI irnexxielu jgħaqqad pakkett ġenerali ta' €30 biljun għas-self lill-SMEs, **żieda ta' €10 biljuni** fuq dak li s-soltu jislef lil dan is-settur;
- Il-BEI se jsaħħaħ ukoll b'€1 biljun fis-sena **s-self li jagħti lill-korporazzjonijiet ta' daqs medju**, settur ewlieni tal-ekonomija tal-UE. Barra minn hekk, €1 biljun addizzjonali se jingħata mill-BEI lill-FEI għal faċilità ta' finanzjament intermedju.
- Il-Kummissjoni se tibda tħaddem **pakkett ta' simplifikazzjoni**, l-aktar biex **thaffef it-tehid tad-deċiżjonijiet dwar l-ghajnuna mill-Istat**. Kwalunkwe ghajnuna mill-Istat għandha tgħaddi minn skemi orizzontali mfassla biex jippromwovu l-ghajnijiet ta' Liżbona, notevolment ir-riċerka, l-innovazzjoni, it-taħriġ, il-harsien tal-ambjent u b'mod partikolari t-teknoloġiji li ma jniġġsux, it-trasport u l-effiċjenza tal-enerġija. Il-Kummissjoni **temporanjament se tawtorizza lill-Istati Membri biex jillaxkaw l-aċċess tal-finanzjament lil kumpaniji** permezz ta' garanziji sussidjati u sussidji fuq

is-self għal investimenti fi prodotti li jmorru lil hinn mill-Istandards ambjentali tal-UE<sup>3</sup>

#### 4. It-tnaqqis tat-tagħbijiet amministrattivi u tiġi promossa l-intraprendenza

Waqt li wiehed jibni fuq l-Att dwar in-Negozji ż-Żgħar, u sabiex wiehed **inaqqas b'mod sinifikanti t-tagħbijiet amministrattivi fuq in-negozju**, jippromwovi l-fluss ta' għandhom tal-flus u jgħin aktar nies biex isiru imprendituri, l-UE u l-Istati Membri għandhom:

- Jizguraw li **biex wiehed jiftah negozju** fi kwalunkwe parti tal-UE jista' jagħmel dan fi żmien tlett ijiem bla spejjeż u li l-formalitajiet biex iħaddem l-ewwel impjegat jistgħu jinħelsu minn punt ta' aċċess waħdani;
- Ineħħu r-rekwiżit fuq l-**intrapriżi ż-żgħar hafna** li jippreparaw ir-rapporti tal-kontabbiltà annwali (huwa stmat li dawn il-kumpaniji se jiffrankaw €7 biljuni fis-sena) u jillimitaw ir-rekwiżiti kapitali tal-kumpaniji privati Ewropej għal €1 euro;
- Ihaffu l-adozzjoni tal-proposta għall-istatut tal-**kumpanija privata Ewropea** sabiex minn kmieni fl-2009 din tista' tiffaċilita attivitajiet transkonfinali ta' negozju tal-SMEs u tippermettilhom li jahdmu b'sett waħdani ta' regoli korporattivi madwar l-UE;
- Jizguraw li l-awtoritajiet pubbliċi **jhallsu l-fatturi**, inklużi dawk tal-SMEs. għall-fornimenti u s-servizzi fi żmien xahar biex jillaxkaw il-limitazzjonijiet tal-likwidità u jaċċettaw fatturat elettroniku bl-istess mod ta' fatturat permezz tal-karti (dan jista' jwassal għal tnaqqis fl-ispejjeż sa € 18-il biljun); l-arretrati kollha li l-korpi pubbliċi għandhom jagħtu għandhom jithallsu wkoll.
- Jitnaqqsu sa 75% tat-tariffi fuq l-applikazzjonijiet għall-privattivi u l-manutensjoni u titnaqqas bin-nofs it-tariffa fuq il-marka registrata tal-UE.

#### 2.3.2 Inkomplu ninvestu fil-gejjieni

Qed nassistu għall-bidu ta' taqliba strutturali kbira lejn ekonomija b'livell baxx ta' emissjonijiet ta' karbonju. Din tipprovdi lill-UE opportunità li se tohloq negozju ġdid, industrijiet ġodda u miljuni ta' impjiegi li jhallsu tajjeb. Is-setturi kollha għandhom jiehdu sehem: pereżempju, id-deċiżjoni reċenti dwar l-“verifika tas-saħħa” tal-PAK timpenja €3 biljuni għal investimenti favur l-ambjent fl-iżvilupp rurali. Huwa hawn fejn azzjonijiet fuq medda qasira ta' żmien jistgħu jgħibu benefiċċji immedjati fl-UE li jibqgħu fit-tul. Biex taċċellera l-investimenti, il-Kummissjoni se tiċċara l-qafas legali għal shubijiet bejn is-settur pubbliku u dak privat bil-għan li jsiru investiment infrastrutturali u tar-riċerka kbar, sabiex jiġi ffaċilitat dan il-mezz imħallat ta' finanzjament.

<sup>3</sup> Dan se jsir billi billi jiżdied il-limitu preżenti ta' sigurtà (safe harbour) għall-kapital ta' riskju minn €1.5 M għal €2.5M, u billi jkun permess, sugġett għal ċerti kundizzjonijiet u ammonti massimi, (a) li tingħata għajjnuna għall-garanziji fuq is-self ta' ċerti kumpaniji li qed isibuha bi tqilha biex jissellfu; u (b) li tingħata għajjnuna sa 50% (għall-SMEs u 25% (għall-kumpaniji l-kbar) tar-Rata ta' Referenza, fuq self għal investimenti fil-manifattura ta' prodotti li aktar kmieni kienu konformi, jew marru lil hinn mill-istandards il-ġodda tal-Komunità li jzidu l-livell ta' protezzjoni ambjentali u li għadhom m'humiex fis-seħh.

### c) Infrastruttura u enerġija

Iċ-ċavetta biex wiehed jimmassimizza l-benefiċċji u jimminimizza l-ispejjeż hija li wiehed juża l-opportunitajiet biex jagħti spinta lill-effiċjenza tal-enerġija, pereżempju, tal-bini, is-sistemi tad-dawl, tat-tkessiġ u t-tishin u ta' teknoloġiji oħra bħall-vetturi u l-makkinarju. Effetti pozittivi kbar għall-familji u n-negozji jistgħu jinħassu f'qasir żmien.

Fl-istess waqt, l-Ewropa teħtieġ li taċċellera l-investimenti tagħha fl-infrastruttura, partikolarment fil-mezzi ta' trasport li ma jagħmlux hsara lill-ambjent li jagħmlu parti min-Netwerks Trans-Ewropej (TENs), netwerks veloċi tal-ICT, interkonnessjonijiet tal-enerġija u infrastruttura tar-riċerka pan-Ewropea. Il-heffa fl-investimenti fl-infrastruttura mhux biss tilqa' għad-daqqa fis-settur tal-konstruzzjoni, li qabad it-triq tan-niżla b'mod drammatiku fil-parti l-kbira tal-Istati Membri, imma ssahha ukoll il-potenzjal ta' tkabbir sostenibbli fit-tul. B'mod partikolari fis-settur tal-enerġija numru ta' proġetti prominenti trans-Ewropej jgħinu biex tiżdied is-sigurtà tal-enerġija tal-UE u jiġu integrati aktar Stati Membri fix-xibka Ewropea tal-elettriku.

#### 5. Żieda fl-investimenti biex tiġi mmodernizzata l-infrastruttura Ewropea

- Għal mill-anqs is-sentejn li ġejjin, il-**baġit tal-UE** x'aktarx ma jonfoqx l-ammont shiħ stipulat fil-qafas finanzjarju. Għalhekk, għall-2009 u l-2010, il-Kummissjoni tipproponi li timmobilizza € 5 biljuni addizzjonali għal proġetti trans-Ewropej tal-interkonnessjoni tal-enerġija u l-infrastruttura broadband. Biex dan isir, il-Kunsill u l-Parlament jeħtieġu li jaqblu li jirrevedu l-qafas finanzjarju, filwaqt li kollox jibqa' fil-limiti tal-baġit preżenti;
- B'pakkett finanzjarju ta' 'l fuq minn €347 biljun għall-2007-2013, il-politika ta' koeżjoni tipprovdi appoġġ konsiderevoli għall-investiment pubbliku mill-Istati Membri u r-reġjuni. Madankollu, hemm il-periklu li l-pessjoni fuq il-baġits nazzjonali tnaqqas ir-rata tal-investiment ippjanat. Sabiex l-ekonomija tingħata imbuttatura immedjata, **l-implimentazzjoni tal-fondi ta' koeżjoni għandha tiġi aċċellerata**. Għal dan il-għan:
  - Il-Kummissjoni se tipproponi li żżid il-prefinanzjament ta' programmi biex tagħmel tajjeb għal € 4.5 biljun disponibbli aktar kmieni fl-2009;
  - L-Istati Membri għandhom jużaw il-flessibbiltà disponibbli sabiex jantiċipaw il-finanzjament ta' proġetti billi jtejbju l-parti ffinanzjata mill-Komunità.
  - Il-Kummissjoni se tipproponi numru ta' miżuri oħra mfassla biex iressqu 'l quddiem l-implimenazzjoni ta' proġetti kbar ta' investiment, biex jiffaċilitaw l-użu ta' fondi tal-inġinerija finanzjarja, biex jissimplifikaw it-trattament tal-avvanzi mħallsa lill-benefiċjarji u biex jitwessgħu il-possibbiltajiet għall-infiq eliġibbli fuq bażi ta' rata fissa għall-fondi kollha.

Il-Kummissjoni tishaq fuq il-ħtieġa ta' adozzjoni bikrija ta' dawn il-proposti.

- Sa tmiem Marzu tal-2009 il-Kummissjoni se tniedi €500 miljun sejha għal proposti għal **proġetti trans-Ewropej tat-trasport (TEN-T)** fejn dawn il-flus se jwasslu għall-konstruzzjoni li tibda qabel tmiem l-2009. Dan se jgħib 'il quddiem fondi eżistenti li kieku kienu jiġu riallokati permezz tar-revizjoni f'nofs it-terminu tal-programm



Multiannwali TEN-T fl-2010;

- B'mod parallel, **il-BEI se jżid b'mod sinifikanti l-finanzjament tiegħu** għat-tibdil fil-klima, sigurtà tal-enerġija u investiment tal-infrastruttura permezz ta' mhux aktar minn €6 biljuni kull sena, filwaqt li jaċċellera wkoll l-implimentazzjoni ta' żewġ strumenti finanzjarji innovattivi żviluppati b'mod kongunt mal-Kummissjoni, jiġifieri Faċilità ta' Finanzjament għall-Kondiviżjoni tar-Riskji għall-appoġġ tar-R&Ż u l-istrument tal-Garanzija għas-Self għall-proġetti TEN-T biex jistimulaw parteċipazzjoni akbar tas-settur privat;
- **Il-BERŻ se jirdoppja u aktar l-isforzi tiegħu għall-effiċjenza tal-enerġija, għattnaqqs tat-tibdil fil-klima u l-finanzjament għall-muniċipalitajiet u servizzi ohra infrastrutturali.** Dan jista' jwassal għall-mobilizzazzjoni tal-finanzjament mis-settur privat għal investiment ta' € 5 biljun.

## 6. Titjeb l-effiċjenza fl-użu tal-enerġija fil-bini

B'hidma flimkien, l-Istati Membri u l-Istituzzjonijiet tal-UE għandhom jieħdu miżuri urġenti biex itejbu l-effiċjenza fl-użu tal-enerġija fl-akkomondazzjoni u fil-bini pubbliku, u jippromwovu l-aċċettazzjoni ta' prodotti 'hodor':

- L-Istati Membri għandhom jiffissaw miri għolja sabiex jaraw li l-bini pubbliku kif ukoll l-akkomodazzjoni privata u dik soċjali jkunu jharsu l-ogħla standards Ewropej fejn jidhol **l-użu effiċjenti tal-enerġija** u jaraw li dawn ikollhom jgħaddu minn ċertifikazzjoni tal-enerġija fuq bażi regolari. Sabiex ikunu jistgħu jilhqqu l-miri tagħhom aktar malajr, l-Istati Membri għandhom jikkunsidraw li jdaħhlu tnaqqis fit-taxxa tal-proprjetà għal bini li ma jaħlix enerġija bla bżonn. Il-Kummissjoni għadha kif ressqet proposti<sup>4</sup> għal titjeb maġġuri fl-effiċjenza tal-enerġija tal-bini u tappella lill-Kunsill u lill-Parlament li jagħtu prijorità għall-adozzjoni tagħhom;
- Barra minn dan, l-Istati Membri għandhom **jipprogrammaw mill-ġdid il-programmi operattivi tagħhom dwar il-fondi strutturali** biex jiddedikaw sehem akbar għal investimenti ta' effiċjenza tal-enerġija, inkluż f'dawk il-każijiet meta jiffinanzjaw l-akkomodazzjoni soċjali. Sabiex jitwessgħu l-possibilitajiet, il-Kummissjoni qed tippromovi li temenda r-Regolamenti dwar il-Fondi Strutturali sabiex tiġi appoġġjata din il-miżura u tishaq fuq il-htieġa li l-emendi jkunu adottati malajr;
- Il-Kummissjoni se taħdem mal-BEI u għadd ta' banek nazzjonali għall-iżvilupp biex **fl-2020 jitnieda fond għall-enerġija, it-tibdil fil-klima u l-infrastruttura** biex jiġu ffinanzjati proġetti ta' ekwità u kważi ekwità.
- Il-Kummissjoni tappella lill-Istati Membri u lill-industrija biex b'mod urġenti jiżviluppaw **mudelli innovattivi ta' ffinanzjar**, pereżempju, fejn it-tiġdid ikun iffinanzjat permezz ta' pagamenti, ibbażati fuq kemm ikun ġew iffrankati flus fuq kontijiet tal-enerġija, mifruxa fuq għadd ta' snin.

## 7. Il-promozzjoni tal-firxa bla dewmien tal-"prodotti hodor"

<sup>4</sup> COM(2008) 755, 13.11.2008.

- Il-Kummissjoni se tipproponi li **jitnaqqsu r-rati tal-VAT għall-prodotti u servizzi hodor, l-aktar sabiex titjieb l-effiċjenza fl-użu tal-enerġija fil-bini**. Tinkoraggixxi l-Istati Membri li jipprovdu aktar inċentivi lill-konsumaturi biex tiġi stimulata d-domanda għal prodotti li jagħmlu l-anqas ħsara ambjentali;
- Barra minn dan, l-Istati Membri għandhom bla dewmien **jimplimentaw obbligi ta' prestazzjoni ambjentali** għal fornituri ta' enerġija esterni, konsum tal-elettriku minn apparat li jkun fuq *stand-by* u mitfi, *set-top boxes* kif ukoll lampi fluworexxenti;
- Il-Kummissjoni sejra b'mod urġenti tfassal miżuri dwar **prodotti ohra li joffru potenzjal għoli ta' iffrankar ta' enerġija**, bħal ma huma settijiet tat-televiżjoni, dawl għall-użu domestiku, frigġijiet u *freezers*, makni tal-ħasil, *boilers* kif ukoll *air-conditioners*.

#### d) Ir-Riċerka u l-Innovazzjoni

Il-kriżi finanzjarja u l-pressjoni li din gābet fuq ir-riżorsi finanzjarji, sew pubbliċi kif ukoll privati, tista' thajjar lil xi wħud li jtaflu, jew iqaċċtu b'mod sinifikanti, investimenti li kienu ppjanati fir-riċerka u żvilupp (R&Ż) u fl-edukazzjoni, kif ġara fil-passat meta l-Ewropa ntlāqtet minn tnaqqis fir-ritmu ekonomiku. Meta wiehed iħares lura, dawn id-deċiżjonijiet hallew effett distruttiv mill-akbar fejn jidhol il-kapital u l-ġħarfien, b'effetti negattivi kbar għall-prospetti tal-Ewropa għat-tkabbir u l-impjiegi fuq perjodu ta' żmien medju kif ukoll għat-tul. Madankollu kien hemm ukoll eżempji ta' pajjiżi, sew fi hdan kif ukoll barra mill-Ewropa, li kellhom id-dehen li jzidu n-nefqa fl-R&Ż u fl-edukazzjoni fi żminijiet ekonomiċi diffiċli, u permezz ta' dan hejjew il-bāzi tal-pożizzjoni soda tagħhom fejn tidhol l-innovazzjoni.

#### 8. Iż-żieda fl-investment fl-R&Ż, l-innovazzjoni u l-edukazzjoni

L-Istati Membri u s-settur privat għandhom iżidu l-investimenti li kienu ppjanati fl-edukazzjoni u fl-R&Ż (konsistenti mal-**mirijiet nazzjonali tagħhom ta' R&Ż**) sabiex jiġu stimulat t-tkabbir u l-produttività. Għandhom anki jikkunsidraw metodi biex **iżidu l-investimenti mis-settur privat fl-R&Ż**, pereżempju billi jipprovdu inċentivi fiskali, għotjiet u/jew sussidji. L-Istati Membri għandhom iżommu l-investimenti tagħhom għaż-żieda tal-kwalità tal-edukazzjoni.

#### 9. L-iżvilupp ta' teknoloġiji nodfa għall-karozzi u l-kostruzzjoni.

**Tiġi appoġġjata l-innovazzjoni fil-manifattura, b'mod partikolari fl-industrija tal-kostruzzjoni u s-settur tal-karozzi** li dan l-aħħar sofrew minn tnaqqis qawwi fid-domanda bħala riżultat tal-kriżi u li wkoll għandhom quddiemhom sfidi sinifikanti fit-tranżizzjoni lejn ekonomija hādra, il-Kummissjoni tipproponi li tniedi **tliet skemi ta' shubija bejn is-setturi pubbliċi u privati**:

- **Fis-settur tal-karozzi, 'Inizjattiva Ewropea għal karozzi hodor'**, li tkun tinvolvi r-riċerka dwar firxa wiesgħa ta' teknoloġiji u infrastrutturi "intelliġenti" ta' enerġija li huma essenzjali biex jinkiseb progress sostanzjali fit-tnaqqis ta' emissjonijiet ta' CO<sub>2</sub>, fis-sigurtà u fil-fluwiditā tat-traffiku. Din il-hidma bi shab tkun iffinanzjata mill-Komunitā, mill-BEI, mill-industrija u mill-kontributi tal-Istati Membri f'somma ikkombinata ta' mill-anqas €5 biljun. F'dan il-kuntest, il-BEI għandu jipprovdi self ibbażat fuq l-ispejjeż lill-produtturi u lill-fornituri tal-karozzi biex tiġi ffinanzjata l-innovazzjoni, b'mod partikolari f'teknoloġiji għat-tiġib tas-sigurtā u l-prestazzjoni ambjentali tal-karozzi, pereżempju vetturi elettrici. Miżuri fuq in-naħa tad-domanda,

bhal ma hu t-naqqis mill-Istati Membri tat-taxxi tagħhom ta' registrazzjoni u ta' ċirkolazzjoni għal karożzi b'emissjoni baxxa, kif ukoll sforzi biex jiġu mwarrba karożzi qodma, għandhom jiġu integrati fl-inizjattiva. Barra minn dan, il-Kummissjoni se tappoġġja l-iżvilupp ta' netwerk ta' akkwist ta' awtoritajiet reġjonali u lokali biex tingabar id-domanda għal karożzi tal-linja u vetturi oħra "nodfa" u thaffef l-implimentazzjoni tal-inizjattiva CARS21;

- **Fis-settur tal-kostruzzjoni, inizjattiva 'Bini Ewropew li juża l-enerġija b'mod effiċjenti'**, sabiex jiġu promossi teknoloġiji ħodor u l-iżvilupp ta' sistemi u materjali li jużaw l-enerġija b'mod effiċjenti f'bini ġdida jew imġedded, bil-ħsieb li jitnaqqas b'mod radikali l-konsum tagħhom tal-enerġija, u l-emissjonijiet tagħhom ta' CO<sub>2</sub><sup>5</sup>. L-inizjattiva għandha jkollha element importanti regolatorju u ta' standardizzazzjoni u tkun tinvolvi netwerk ta' akkwist ta' awtoritajiet reġjonali u lokali. Is-somma stmata għal dan it-tishib hija ta' € 1bn. L-inizjattiva tkun imsaħħa minn azzjonijiet speċifiċi proposti fl-azzjonijiet 5 u 6 dwar l-infrastruttura u l-effiċjenza tal-enerġija;
- **Jiżdied l-użu tat-teknoloġija fil-manifattura, "Inizjattiva għall-fabbriki tal-futur"**: L-ghan hu li l-manifatturi tal-UE jingħataw għajnuna mifruxa fuq is-setturi kollha, b'mod partikolari l-SMEs, biex jadattaw pressjonijiet kompetittivi globali billi jzidu l-bażi teknoloġika tal-manifattura fl-UE permezz tal-iżvilupp u l-integrazzjoni tat-teknoloġiji tal-futur, bhal ma huma t-teknoloġiji ta' inġinerija għal magni adattabbli u proċessi industrijali, l-ICT, u materjali avvanzati. Is-somma stmata għal din l-azzjoni hija € 1.2 biljun.

## 10. Internet b'veloċità qawwija għal kulhadd

Il-konnessjonijiet tal-Internet b'veloċità qawwija jseddqu l-firxa mhaffa tat-teknoloġija, li min-naha tagħha tohloq id-domanda għal prodotti u servizzi innovattivi. Li l-Ewropa tigi armata b'din l-infrastruttura moderna hi daqstant importanti daqs kemm kien il-bini tal-ferroviji fis-seklu dsatax. Sabiex tinżamm il-pożizzjoni minn ta' quddiem tal-Ewropa fejn jidhlu l-komunikazzjonijiet fissi u mingħajr fil, u sabiex jithaffef l-iżvilupp ta' servizzi ta' valur-miżjud għoli, il-Kummissjoni u l-Istati Membri għandhom jaħdmu ma' dawk involuti biex jiżviluppaw **strategija dwar il-broadband** biex jithaffef it-titjib u l-estensjoni tan-netwerks. L-istrategija se tkun mghejjuna minn fondi pubbliċi sabiex jingħata aċċess għall-*broadband* f'żoni fejn l-aċċess għadu limitat u f'żoni fejn l-aċċess ikun jiswa' hafna flus u ma jkunx jista' jiġi pprovdut mis-suq. L-ghan għandu jkun li tintlaħaq kopertura ta' 100% ta' internet b'veloċità qawwija sal-2010. Barra minn dan, u anki bil-ħsieb li titjieb il-prestazzjoni ta' networks eżistenti, l-Istati Membri għandhom jippromwovu investimenti kompetittivi fin-netwerks tal-*fibre* u japprovaw il-proposti tal-Kummissjoni li tagħti spazju għal *broadband* mingħajf fili. Bl-użu tal-fondi msemmija fl-azzjoni 5 hawn fuq, il-Kummissjoni se ddaħhal €1 bn addizzjonali ma' dawn l-investimenti tan-netwerk ta' veloċità qawwija fl-2009/10.

## 3. HEDMA LEJN SOLUZZJONIJIET GLOBALI

L-isfidi li qed taffaċċja bħalissa l-UE huma parti mill-isfidi makroekonomiċi globali li fuqhom inxtehtet l-attenzjoni fil-Laqgħa Għolja ta' dan l-aħħar dwar is-Swieq Finanzjarji u l-

<sup>5</sup> Il-bini bħalissa jikkonsma 40% tal-enerġija.

Ekonomija Dinjija f'Washington. Il-Pjan Ewropew għall-Irkupru Ekonomiku se jiffirma parti mill-kontribuzzjoni tal-UE lejn kooperazzjoni makroekonomika internazzjonali eqreb, inkluż ma' pajjiżi emergenti, maħsuba biex jerga jinkiseb it-tkabbir, jiġu evitati effetti negattivi li jinfirxu, u jiġu mghejjuna pajjiżi li qed jiżviluppaw. L-Unjoni Ewropea ibbenefikat hafna fl-aħħar għexieren ta' snin minn zieda fil-kapital transkonfinali u minn flussi ta' kummerċ dejjem jiżdiedu ma' pajjiżi żviluppati u dejjem aktar anki ma' ekonomiji emergenti. Il-kriżi finanzjarja wriet sa liema livell id-dinja saret interdipendenti. L-iskala u l-heffa li biha t-telf ta' fiduċja fuq naħa waħda tad-dinja affettwa malajr is-swieq finanzjarji u nfirx għal fuq l-ekonomiji reali madwar id-dinja hija haġa li bir-raġun tnissel thassib. Fid-dinja tal-lum, xokk f'suq finanzjarju wieħed li jkun sistemikament importanti huwa problema globali, u għandu jiġi kkunsidrat bħala tali. Għalhekk, parti ċentrali ta' kull reazzjoni kkoordinata tal-UE għattnaqis ekonomiku għandha tiġi permezz ta' impenn akbar mas-shab internazzjonali tagħna, u ma' organizzazzjonijiet internazzjonali, li jaħdmu flimkien biex jiġu affaċċjati l-isfidi lokalment u lil hinn minna, inkluż f'pajjiżi li qed jiżviluppaw li se jkunu fost dawk l-aktar milquta.

### Jinżamm għaddej il-kummerċ dinji

L-irkupru tal-Ewropa jiddependi fuq il-hila tal-kumpaniji tagħna li jagħmlu l-aħjar użu mill-possibbiltajiet li joffru s-swieq globali. Ir-ritorn tal-Ewropa lejn tkabbir sod se jkun jiddependi wkoll fuq il-hila tagħha li tesporta. Li jinżammu r-rabtiet kummerċjali u l-opportunitajiet ta' investiment miftuħa huwa wkoll l-aħjar mod kif jiġi limitat l-impatt globali tal-kriżi, peress li l-irkupru globali se jiddependi b'mod kruċjali fuq il-prestazzjoni ekonomika sostenibbli ta' ekonomiji emergenti u li qed jiżviluppaw.

Għandna għalhekk inżommu l-impenn tagħna li nifthu s-swieq madwar id-dinja, li nżommu s-suq tagħna kemm jista' jkun miftuħ, u ninsistu li l-pajjiżi terzi jagħmlu l-istess, b'mod partikolari billi tiġi żgurata l-konformità mar-regoli tad-WTO. Biex jintlaħaq dan il-għan l-Ewropa għandha tiegħu azzjoni mgħedda sabiex:

- Jintlaħaq ftehim bikri dwar **patt għall-kummerċ globali** fir-Rawnd ta' Doha tad-WTO. Wara t-tigdid tal-impenn li sar fil-Laqgħa Għolja ta' Washington fil-15 ta' Novembru, il-Kummissjoni immedjatament ziedet l-isforzi flimkien ma' msieħba ċentrali fid-WTO biex jintlaħaq ftehim dwar il-modalitajiet sal-aħħar tas-sena. Rawnd li jintemm b'suċċess ikun messagġ qawwi ta' fiduċja fuq perjodu ta' żmien qasir fl-ordni ekonomiku globali ġdid. Fuq perjodu ta' żmien għandhom jinkisbu benefiċċji għall-konsumaturi u n-negozji madwar id-dinja fejn jidhru prezzijiet aktar baxxi, billi jinqatgħu t-tariffi għoljin fi swieq shab importanti;
- Tkompli tappoġġja t-tishih ekonomiku u soċjali tal-pajjiżi kandidati u tal-**Balkani tal-Punent** fl-interess reċiproku tal-UE u tar-reġjun. Għal dan il-għan il-Kummissjoni se tistabbilixxi "Pakkett ta' Reazzjoni għall-Kriżijiet" ta' € 120 miljun u takkwista ammont ta' € 500 miljun f'self mill-Istituzzjonijiet Finanzjarji Internazzjonali.
- **Tohloq netwerk profund u komprensiv ta' ftehimiet ta' kummerċ hieles** madwar il-viċinat tagħha bħala pass lejn suq reġjonali aktar integrat. B'bidma permezz tal-politika tagħha ta' viċinat, l-UE tista' tibni fuq l-Unjoni għall-Mediterran u l-pjani tagħha għal Tishib tal-Lvant ġdid;
- Iżżid l-isforzi biex tasal għal **Ftehimiet ta' Kummerċ Hieles** godda u ambizzjużi ma' shab oħra fil-kummerċ;

- Tibni relazzjoni ta' hidma mill-qrib mal-amministrazzjoni l-għdida tal-Istati Uniti, inkluż permezz tal-**Kunsill Ekonomiku Transatlantiku**. Tista' ssir hidma wkoll biex tinkiseb kooperazzjoni regolatorja aktar effettiva ma' pajjiżi industrijalizzati ċentrali ohra, bħal ma huma l-Kanada u l-Ġappun;
- Tkompli bid-**djalogu ma' shab bilaterali ċentrali** bħal ma huma ċ-Ċina, l-Indja, il-Brażil u r-Russja u tużah biex tindirizza kwistjonijiet ta' akkwist pubbliku, ta' kompetizzjoni u ta' proprjetà intellettuali.

### **Jiġi affaċċjat it-tibdil fil-klima**

Il-kriżi qed isseħħ lejliet bidla kbira strutturali favur ekonomija mibnija fuq anqas użu tal-karbonju. L-għan li jiġi miġġieled it-tibdil fil-klima jista' jiġi kkombinat ma' opportunitajiet ekonomiċi godda maġġuri biex jiġu żviluppati teknoloġiji godda u jinholqu l-impjiegi u titjeb is-sigurtà tal-enerġija.

Ftehim fil-Kunsill Ewropew ta' Diċembru u mal-Parlament Ewropew dwar l-istrategija interna tal-UE dwar it-tibdil tal-klima se jsaħħah ir-rwol ewlieni li l-UE trid tfittex li jkollha biex jintlaħaq ftehim internazzjonali ambizzjuż dwar it-tibdil fil-klima fil-konferenza tal-UNFCCC f'Kopenhagen fi tmien l-2009.

### **Apogġ lill-pajjiżi li qed jizviluppaw**

Il-kriżi li għaddejja bħalissa se tkompi zzid mal-pressjonijiet eżistenti fuq il-pajjiżi li qed jizviluppaw, li hafna drabi huma l-anqas pajjiżi fil-pożizzjoni li jkampaw. Għalhekk huwa daqstant aktar importanti li l-UE, u ohrajn, iżommu mal-impenji tagħhom għall-kisba tal-Għanijiet ta' Żvilupp tal-Millennju (MDG). Jista' jkun ukoll meħtieġ li l-pajjiżi u r-regjuni żviluppati, bħall-UE, joħorġu strumenti godda, flessibbli u innovattivi biex il-pajjiżi li qed jizviluppaw jiġu mghejjuna jaffaċċjaw l-impatt rapidu tal-kriżi bħall-faċilità tal-UE dwar għajjnuna għall-ikel li giet stabbilita m'ilux.

L-għajjnuna kontinwa lil pajjiżi emergenti u li qed jizviluppaw biex ikomplu fuq it-triq lejn it-tkabbir sostenibbli huwa rilevanti b'mod partikolari hekk kif toqrob il-Konferenza Internazzjonali dwar l-Iffinanzjar għall-Iżvilupp, li se ssir f'Doha bejn id-29 ta' Novembru u t-2 ta' Diċembru. F'din il-laqgħa, l-UE – li fl-2007 baqgħet l-akbar donatur ta' Għajjnuna għall-Iżvilupp Barrani (ODA) – se terġa tafferma l-impenn tagħha li tasal għal livelli ta' ODA ta' 0.56% tal-PGD sal-2010 u ta' 0.7% sal-2015. Hija se tistieden ukoll donaturi ohrajn biex ikomplu jirsistu halli jilhqu dawn l-għanijiet.

L-appoġġ għall-iżvilupp sostenibbli fost affarijiet ohra permezz tal-kisba tal-għanijiet ODA u MDG, iżda wkoll billi jiġu indirizzati sfidi generali ta' governanza, huwa aktar u aktar importanti fi żminijiet ta' kriżi ekonomika. Il-qsim tal-benefiċċji ta' tkabbir sostenibbli, l-affaċċjar tat-tibdil fil-klima, is-sigurtà tal-enerġija u tal-ikel, kif ukoll il-governanza tajba, huma sfidi marbuta ma' xulxin, fejn l-istituzzjonijiet finanzjarji internazzjonali, bħal korpi internazzjonali ohra, ukoll għandhom rwoli importanti.

## **4. KONKLUŻJONIJIET**

Huwa ċar li l-UE għandha quddiemha żmien iebes fix-xhur li ġejjin hekk kif l-effetti tat-tnaqqis fir-ritmu ekonomiku fid-dinja u fl-Ewropa jibdedw ikunu ta' pressjoni fuq l-impjiegi u fuq id-domanda. Iżda, b'azzjoni għalenija, l-Istati Membri u l-istituzzjonijiet Ewropej jistgħu jiehdu azzjoni biex jergħu jistabbilixxu l-fiduċja fost il-konsumaturi u fost in-negozjanti,

biex jerga' jibda s-self u biex jiġi stimulat l-investiment fl-ekonomiji tagħna, biex b'hekk jinholqu l-impjiegi u dawk bla xogħol jingħataw għajnuna li jsibu mpjiegi ġodda. **Il-Pjan Ewropew għall-Irkupru Ekonomiku** kif imfisser f'din il-Komunikazzjoni huwa maħsub biex johloq bażi għal ftehim malajr bejn l-Istati Membri biex l-ekonomija Ewropea terġa' taqbad ir-ritmu.

Il-Kummissjoni Ewropea tappella lill-Parlament Ewropew biex jagħti l-appoġġ kollu tiegħu għal dan il-Pjan Ewropew għall-Irkupru Ekonomiku.

Tappella lill-Kapijiet ta' Stat u tal-Gvern, fil-laqgħa tagħhom tal-11 u tat-12 ta' Diċembru 2008 biex:

- (1) Jadottaw dan il-Pjan Ewropew għall-Irkupru Ekonomiku;
- (2) Jitolbu lill-Kummissjoni Ewropea u lill-Kunsill biex jaħdmu flimkien halli jiżguraw li l-miżuri flimkien fuq livell nazzjonali u fuq dak tal-UE jilhaq mill-anqas 1.5% tal-PDG;
- (3) Jaraw li l-Programmi ta' Stabbiltà u Konvergenza aġġornati, inklużi l-miżuri ta' xprunar nazzjonali, ikunu evalwati skont il-proċeduri stipulati fil-Patt ta' Stabbiltà u Tkabbir, filwaqt li tintuża l-flessibbiltà li dan joffri;
- (4) Japprovaw l-10 azzjonijiet imfissra fil-Pjan Ewropew għall-Irkupru Ekonomiku; iheggu lill-Kunsill u lill-Parlament biex iħaffu l-pass f'kull attività leġislattiva meħtieġa biex dawn il-miżuri jiġu implimentati;
- (5) Fuq il-bażi ta' kontribuzzjoni tal-Kummissjoni qabel il-Kunsill Ewropew tar-Rebbiegħa fl-2009 li tkun tevalwa l-progress li jkun sar bl-implimentazzjoni tal-Pjan, jilhq u qbil li jidentifikaw xi miżuri oħra meħtieġa fuq livell tal-UE u tal-Istati Membri sabiex jiġi stimulat l-irkupru;
- (6) Ikomplu jaħdmu mill-qrib ma' shab internazzjonali biex jimplimentaw soluzzjonijiet globali biex isaħħu l-governanza globali u jippromwovu l-irkupru ekonomiku.